

---

## Shri Ganeshakundatirtha Stotram

श्रीगणेशकुण्डतीर्थस्तोत्रम्

### Document Information



---

Text title : Shri Ganeshakundatirtha Stotram

File name : gaNeshakuNDatIrthastotram.itx

Category : ganesha, mudgalapurANa, stotra, tIrthakShetra

Location : doc\_ganesha

Proofread by : Yash Khasbage, Preeti Bhandare

Description/comments : mudgalapurANaM ShaShTaH khaNDaH | adhyAyaH 24 | 6.24 2-19||

Latest update : June 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 4, 2024

*sanskritdocuments.org*

---



శ్రీగణేశకుణ్డతీర్థస్తోత్రమ్



॥ శ్రీగణేశాయ నమః ॥

బ్రహ్మోవాచ ।

నమామి తీర్థం గణనాయకస్య గణేశకుణ్డం గణనాతిగం చ ।

అనన్తతీర్థప్రభవం పురాణం సంసేవినాం బ్రహ్మప్రదం నిజాత్మ్యమ్ ॥ ౨ ॥

అభేదభేదాదివిహీనరూపం చతుష్పదం పంచమమాద్యభూతమ్ ।

గణేశమాయాకృతదృశ్యభావం నమామి కైవల్యఘనం పరేషామ్ ॥ ౩ ॥

భవత్ప్రసూతం చ తురీయమాత్మ్యం భవేదరూపం కిల తీర్థకానామ్ ।

అహం విశుద్ధోఽపి చ దర్శనేనాఽభవం కృతబ్రహ్మకమణ్డలుప్తమ్ ॥ ౪ ॥

తదేవ త్రైగుణ్యమయం బభూవ భాగీరథీస్థం రవిజామయం చ ।

సరస్వతీస్థం చ తతః ప్రసూతాః సరితృమూహా భువనేషు సంస్థాః ॥ ౫ ॥

స్నానేన పాపం వినిహత్య సర్వా నద్యో నరాణామథ పాపయుక్తాః ।

నిత్యం జలే తే వినిమజ్య శుద్ధా ఆయాన్తి స్వస్థానమఘాపహారి ॥ ౬ ॥

ప్రయాగతీర్థే మరణేన జన్తుర్మనీషితం తీర్థవరే లభేద్వై ।

తవావలోకేన గణేశకుణ్డ తదేవ నద్యో లభతే సకృచ్చేత్ ॥ ౭ ॥

వాచః పరం తే జలబిన్దుజేఽహం స్పర్శే భవం కిం ప్రవదామి పుణ్యమ్ ।

సాక్షాద్గణేశాఙ్కశఘాతజం తన్నమామి కుణ్డం గణనాయకస్య ॥ ౮ ॥

ధన్యోఽహమేవం తవ దర్శనేన స్పర్శేన తోయస్య నిమజ్జనేన ।

తోయే తథా తే చ మహానుభావం బ్రహ్మైవ తుష్టం చ నమో నమస్తే ॥ ౯ ॥

త్వదీయతీరే మరణం వరిష్ఠం సుమగ్గలం బ్రహ్మమయప్రదం తత్ ।

వివా శ్రమేణైవ నరా లభన్తే శుకాదికానాం పదమత్ర చిత్రమ్ ॥ ౧౦ ॥

త్వత్తోయజస్పృష్టిరహో మమాస్తు స్నానం తు పానం చ సదావలోకః ।

కిం వర్ణయామ్యేవ గణేశకుణ్డ స్వల్పజ్ఞభావాత్తు నమో నమస్తే ॥ ౧౧ ॥

(ఫలశ్రుతిః)

భృశుణ్డ్యువాచ ।

స్తోత్రం గణేశకుణ్డస్య యః పఠిష్యతి మానవః ।

భుక్తిం ముక్తిం లభేత్ సోఽపి శ్రద్ధయా బ్రహ్మభూయకమ్ || ౧౨||  
 ఇదం బ్రహ్మకృతం స్తోత్రం సర్వసిద్ధిప్రదాయకమ్ |  
 యత్ర కుత్ర స్థితాయాపి భక్త్యా భవతి పాఠతః || ౧౩||  
 బ్రహ్మ తతో గణేశానం జగామ హర్షసంయుతః |  
 పూజ్య స్తుత్వా మహేశానాః ప్రదక్షిణపరోఽభవత్ || ౧౪||  
 పాదస్పర్శేన తస్యాపి కమణ్డలుజలైర్యుతః |  
 న్యుబ్జతామగమత్తత్ర నదీ తస్మాదజాయత || ౧౫||  
 తతః ప్రణమ్య విఘ్నేశం యోగమాయాసమన్వితః |  
 సరితం తాం చక్కరాఽసౌ పునర్బ్రహ్మ కమణ్డలౌ || ౧౬||  
 జగాద గణరాజశ్చ తతస్తం హర్షసంయుతః |  
 మా గృష్ణీష్వ విధాతస్త్వం సర్వతీర్థమయాం నదీమ్ || ౧౭||  
 మమ సేవార్థమత్యన్తలాలసా నిత్యమాభజేత్ |  
 మదిచ్ఛయా నదీ జాతా మత్తేత్రే సర్వపావసీ || ౧౮||  
 తతస్తం ప్రణతో భూత్వా బ్రహ్మ శోకసమన్వితః |  
 జగాద తీర్థహీనోఽహం భవిష్యమి గజానన || ౧౯||  
 ఇతి శ్రీగణేశకుణ్డతీర్థస్తోత్రం సమూర్ణమ్ ||

- || ముద్గలపురాణం షష్ఠః ఖణ్డః | అధ్యాయః ౨౪ | ౬.౨౪ ౨-౧౯||

- .. mudgalapurANaM ShaShTaH khaNDaH . adhyAyaH 24 . 6.24 2-19..

Proofread by Yash Khasbage, Preeti Bhandare

Shri Ganeshakundatirtha Stotram

pdf was typeset on June 4, 2024

Please send corrections to [sanskrit@cheerful.com](mailto:sanskrit@cheerful.com)

